

LEGEND OF ROKOSEBA FROM NAITASIRI.Investigator: Willie. DInterviewed: Asela Naicoki.....Navolau, NaitasiriULUTAGA: NAI TALANOA KEI ROKOSEBA NA VU, KA DAU TA WAQA
MAI NAITASIRI.

- Ena gauna makawa era dau veivosaki mai Nakauvadra, mera dui tu kina me nodra yavu tu. Sa qai dua nai wasewase e liutaka mai ko Rokola na dau ta waqa. E biuti Nakauvadra mai ka mai tiko sara e Nukutubu, kara mai tara vale sara. Oqo mera waraka toka kina na gauna mera qai dui lako kina na nodra dui yavu tu. Sa qaidua na bogi era sa moce lutu koto ko ira kece. sa qai butukoca ko Rokoseba na iyaya kece ni matai. Oti ni ra qai yadra cake sa yali kece nai yaya koya, ni sa kauta yani nai yaya kece oqori ko Rokoseba ka sa gole sara yani kina dua na vanua yawa. Na yacani vanua ka lai toka sara mai kina ko Delai, e kea sa qai lai toka kina ko Rokoseba. Ni ra sa kila ni ko Rokoseba e butakoca nai yaya kece oqori, ia ko Rokoseba li sa lai carubi sara na ta waqa. Mevaka ni ko na gole cake yani ki kea ko narawa ni raica ni dua ga na koro dau ta waqa tiko mai kea ko Sareba.

- Ia na nona cakava toka na ta waqa baleta tiko ni ta waqa tiko ni yaya butakoci qai waqa rairai vinaka. Sa qai da na gauna ni sa rogo tiko yani na nona ta waqa sa mani lai rogocasara na marama na Roko Tui Dreketi mai Rewa. Sa mani vakasavu sara yani na ta waqa nei Rokoseba. Ni sa baska yani na marama koya se qai vakabale kau toka ko Rokoseba. Erau sa veivakabulataki ka rau sa mai veitarogi sara. Oti sa mani taroga sara yani na marama oqo se evei na vanua e tiko ko Rokoseba. Ia sega na marama ni ko Rokoseba sara ga erau veitarogi koya. Oti sa qai tukuna sara yani vua ko Rokoseba, oi okoya e tiko sara ga oqori e vale. Oti sa gole sara ki vale na marama koya ka sa qai lai saravi toka mai koya na turaga koya ena nonata waqa tiko. Sa qoroqoro toka koya na marama na Roko Tui Dreketi, ia na nona cabe cake yani koya oti sa mani siro lesu tale mai. Ia ni qai siro mai sa ta oti tale na waqa ka qai vakabale tiko na kenakau. Baleta ni nanuma tiko ko Rokoseba me namai veisau na nodra waqa na marama me sa vodoka tale yani nawaqavou koya. Sa qai mai sarava toka yani na marama na ta waqa nei Rokoseba. Oti koya sa tukuna sara yani ko Rokoseba vua na marama me sa na tavo na waqa kou me sa vodo yani kina. Oti sa biu sara yani ki wai na waqa koya ka sa mai vodo sara yani kina na na marama na Roko Tui Dreketi ka sa mai gole lesu tale yani ki Rewa. Ia Rokoseba sa qai toka ga mai na nona ulu ni vanua. Mevaka tale edua nai talanoa au kila me

- baleta tiko na nodrau veitabani ko Rewa kei Naitasiri. Oqo e baleta tiko na vu mai na Korosule. Ni tiko na vu oqori sa qai vukici koya me kalavo. Ia na vu oqo se qai raica vakadua na se ni ua. Oti sa qai vakamuraia sobu mai na wai mai Korosule, ka gole mai kina Wainimala ka muri sobu tiko ka sa mai donuya sara na mata ni baravi e Mata i Suva. Sa mai sarava tiko naseni ua sa qai vutia eso na vulo ni vei niu ka kania yani. Mevakana vudi kei na jaina sa qai mai kania toka yani. Mevaka na vuni kau oqo sa qai mai kenai kanakana sara ga na kalavo oqo. Sa mani lai kabata sara yani na vuni jaina ka lai kania toka na vuana. Ia qai lako mai na kena i taukei sa laukana tu na vuni vudi koya. Sa taroga tale se ko cei e kania nai kau vudi koya. Se kocei na tamata viavia levu sa mai kania na vudi koya. Eratou veirai yaki eratou sega sara ni raica edua na tamata, oti sa mani kabacake sara yaniedua veiratou ka tukuna sara mai ni kania tiko na vuni vudi na kalavo. Ni qai siro sobu mai sa raica sara nakalavo ni se moce koto ga e rukuni vuni vudi. Sa tukuni sara yani me vesu na kalavo me sa kau sara yani ki vua na turaga. Oti sa tauri mai na kau me sa moku eratou kidacala ni sa vosa mai na kalavo. Ka tukuna mai meratou vosoti koya na turaga ena i valavalasa mai vakayacora. Ni okoya mai Colo ka mai sarava wale ga na vuso ni wai tui. Sa kau sara yani vua na Roko Tui Dreketi. Oti sa qai tukuna

Cont'd Page 4.

- sara yani na Roko Tui Dreketi sa vinaka au vinakata mo qalo mada mo lai kauta mai edua na niu. Ia e kila sara vakavinaka na Roko Tui Dreketi ni nasega ni rawata na kalavo na qalo. Ia mani qalo ga yani vakalailai sa lai sauvuki tale mai ni sa sega ni rawata. Saqai tukuna sara yani na Roko Tui Dreketi sa vinaka, ko sa na vakamatei baleta na nomu mai kania na kena vudi. Oti sa manimoku sara yani na uluna. Ni vakalailai ga sa laurai sara ni sa dabe toka edua na marama rairai totoka. Sa tukuna sara mai na Roko Tui Dreketi me mai watina mada na marama totoka koya. Oti sa qai tukuna na marama koya qo li ni levu na nomu i yau kevaka kona mokuta tale na uluqu au na dro lesu tale kina noqu vanua. Iaera qai kidacala ga ni sa lesu tale na marama koya ka lai tiko mai Korosule. Koya gona oqori erau veitabani tiko kina ko Naitasiri kei Rewa. Sai koya ga ya nai levu ni noqu talanoa au rawa ni talanoataka yani vei iko. Sa vinaka vaka levu sara.

S A O T I